

ГОЛОМАН

Цана з перасылкай і дастаўкай да хаты:

на 1 год—10 м. 80 фэн., на ½ году—5 м. 40 ф., на 3 месяцы—2 м. 70 ф., на 1 мес.—90 фэн.

Беларуская Віленская часопісь

выходзіць два разы у тыдзень: у аўторкі і пятніцы.

Адрэс рэдакцыі: Вільня, Віленская 33.

Адрэс адміністрацыі і экспедыцыі:
М. Стэфанская 23.

Цана абвестак:

на 4-ай старане за радок дробнымі літарамі—25 фэнг.; дробныя абвесткі—па 5 фэн за слова. Абвесткі аб сьмерці—60 фэн. за лінейку дробн. друкам.

№ 91 (287). Год III.

Вільня, 19 лістапада 1918 г.

Цана 10 фэн. (5 кап.)

Переварот у Украіне.

КІЕВ. 16.XI. Нездаволенне ў месце ня сьціхае Казацкія сотні з кулямэтамі разьязджаюць па вуліцах. Яны належаць да самахвотнай арміі Дэнкіна, назначанага саюзнікамі глаўнакамандуючым усімі расейскімі войскамі, для каторых у Кіеве ўтворана бюро набору. Адгэтуль едзе ваенная дэлегацыя ў Кацярынадар, каб весці перагаворы аб агульных прадпрыемствах проті большэвікоў. Штаб Дэнкіна будзе пэўне перанесены ў Кіев. Дэнкін апублікаваў войску адозву, ў каторай кажа, што час нанова разьварнуць трохколёрны флаг Расеі. Рух разрастаецца і абхопляе ўсё далейшыя колы. Адсюль едзе камісія ў Яссы, дыплёматычны цэнтр саюзнікаў на Усходзе. Першых атрадаў саюзнікаў спадзяюцца ў Кіеве ўжо ў пачатку гэтага тыдня.

КІЕВ. (В.Т.Б.) 14.XI. Дзеля таго, што прыгатаваньне да парлямэнцкіх выбараў яшчэ ня скончана, украінскі нацыянальны саюз абмяжыў ўсе левастаячыя украінскія партыі склікаў на 17 лістапада нацыянальны конгрэс, каб паказаць прад саюзнікамі жаданьне украінцаў.

БЭРЛІН. 18.XI. Кароль Каўпкі першы тэарэтык нямецкай соцыял-дэмакратыі рэзка выступіў проці большэвіцкіх прэтэнзій. „Выступаць цяпер з падобнымі дамаганнямі, гэта значыла б рабіць з Нямецчыны дом вар'ятаў.

БЭРЛІН. „Vorwärts“ наказвае, што пачатак перагавораў аб міры пачнецца не раней канца гэтага месяца. Скончацца гэныя перагаворы ў канцы студня. Пасьля гэтага пачнуцца перагаворы аб канцальным міры.

ПАРЫЖ. 18.XI. Краёвыя Рады Ліфляндзі, Курляндзі, Эстляндзі і Эзэля пастаўнавілі ўтварыць адзіны ўрад Балтыцкай дзяржавы.

БЭРЛІН. 18.XI. Салдацкая і работніцкая Рада на сваім апошнім засяданьні займалася ўсходнімі справамі, асабліва аб ачыстцы новаствораных дзяржаў у згодзе з іх урадамі.

БЭРЛІН. 18.XI. Нямецкі ўрад наказаў ураду рад, што ня хоча прадстаўніцтва большэвіцкага ўраду ў Бэрліне.

ЦЮРЫХ. 17. XI. Прэзідэнт Вільсон прыедзе ў Эўропу і будзе на апошнім засяданьні аб міры ў Варсаві.

БЭРЛІН. Дзеля выбараў у нацыянальны сэйм уся Нямецчына будзе падзелена на востраў па 150 тысяч жыхараў. Выбары ў нацыянальны сэйм будуць і ў Нямецкай Аўстрыі.

ВІЛЬНЯ. Рэарганізацыя ваеннага ўпраўленьня Літвы ў цывільнае ўпраўленьне будзе ў гэ-

тыя дні скончана. Потым будучь перадаваць цэнтральныя ўстановы літоўскаму ўраду. Новазначаныя літоўскія міністры будуць працаваць у будынку ваеннага губэрнатарства разам з нямецкай уладай, каб прыгледзіцца да работ у ўпраўленьні. Пасьля гэтага будзе фармальнае перадаваньне спраў.

Дзеля заўважанага ў апошні час недаверья жыхараў да так званых нямецкіх рублёў (обэр-ост) яшчэ раз напамінаецца, што гэтыя грошы гарантаваны Нямецчынай. Адзін рубель обэрост раўняецца 2 маркам і дзеля гэтага нямецкай асновы да трылогі ня можа быць.

Салдацкая Рада наказвае, што ўсе гутаркі аб скорым выхадзе (кажуць за 2 тыдні) нямецкага войска непраўдзівы ўжо дзеля таго, што такі хуткі выезд немагчымы, бо для вываза войска і ваенных матар'ялаў трэба 900 пездаў.

КОУНА. Салдацкая ваенная Рада наказвае, што ў Коўне між цывільнымі жыхарамі першае месца займаюць жыды дзеля свае лічы і эканаміцкага палажэньня. У перагаворах аб самаўпраўленьні места жыды вельмі тактычны і ўжо блізу да шпілі ўгоды з ліцьвінамі, дык навет паліякі былі прымушаны прыстаць на ўгоду. Гэткім парадкам угода між тутэйшымі нацыянальнасьцямі забеспэчана.

КОУНА. З Белаі наказваюць, што палажэньне ў заходняй зямлі Буг, куды ўварваліся паліякі, устаноўлена ранейшае. Наше войска ўзноў заняло Янова і Міжырэчча, дык запасы краю для пракармленьня жыхараў і войска ў беспэчэнасьці.

А Д О З В А да жыхараў места Вільні.

Вялікія здарэньні сталіся ў гэтыя дні ў Нямецчыне. Нямецкі народ парваў з старой уладай і ўзяў сам у свае рукі сваю долю. Гэткім парадкам створана аснова для новай дзяржавы, каторая будзе адбудавана згодна з прынцыпамі волі і будзе адпавядаць даведзенай гэтымі днямі палітычнай сьпеласьці нямецкага народу.

Уплыў гэтых здарэньняў разьходзіцца і на занятыя землі. У Вільні і ў іншых месцах утвораны Салдацкія Рады, каторыя працуюць у духу новага нямецкага ўраду. Як не цяжкая і адказная іх задача, яны ўсёж-ткі за кароткі час свайго быцьця паказалі сваю здольнасьць выпайняць яе. Супакой і парадкам захаваны ўсюды. Баспэчнасьць жыхараў гарантаваны і наперад. Рабункі і праступкі проціў маемасьці жыхараў мы ганім і праступнікі будуць пакараны.

Цяпер трэба сабраць усе сілы, каб у кароткі час пакінуць занятыя цяпер землі і адвезці ў парадку войска. Мы заклікаем насяленьне места Вільні палягчыць нам нашу задачу тым, што яно ўздзержыцца ад усіх неразумных крокаў і ад усіх паступкаў, каторыя могуць перашкодзіць нашай задачы. Гэта ў яго ўласным інтарэсе. Чым спакойней і ў вялікім парадку пакінець будзе край, тым барждзей насяленьне будзе магчы ўзяць у свае рукі сваю долю. Мы стаём за добрыя адносіны да апошняе гадзіны нашара быцьця тут, каб гэтым парадкам прывесці да згоды нярэчаньні ўтвораныя вайной.

Вайна скончана. Зара новага часу пачалася. Калі дух волі, зроджаны ёй стане агульным добром усіх народаў, дык балей вайны ня будзе. У згодзе і прыязні народы выпайняць свае вялікія культурныя задачы і абспэчаць сабе супакойнай працаю шчаслівую будучыню. Аднак гэтую мэту можна будзе дапаць толькі напачаткам усіх сіл.

Салдацкая Рада Вільні

Вільня, 19 лістапада 1918.

Шмат розных галін працы патрэбна дзеля адбудовы свайго гасударства. Патрэбна перш-на-перш нацыянальнае і палітычнае ўсьведамленьне, трэба каб народ ведаў хто ён, знаў свае патрэбы і ведаў тую карысьць, якую яму дае сваё гасударства. Патрэбна так сама работа дыплёматычная. Але дыплёматычнае работы і ўсьведамленьня мала, трэба каб народ ня толькі захацеў мець сваё гасударства, трэба, каб ён яго арганізаваў і абараніў ад непрыяцеляў. Дзеля гэтага канечна патрэбна арганізацыя ўсяго народу і ўварэньне свайго войска. Сьведомы сваіх патрэб беларускі народ, будучы арганізаваны, ніколі не падухае цёмнай агітацыі. Цяпер сьведомая беларуская інтэлігенцыя павінна як найбарждзей заняцца арганізацыяй шырокіх мас. Агітацыя сьведомага беларуса найлягчэйшая і даступная ўсім. Мы ня маем патрэбы абяцаць сялянину ніколі ня споўненых раяў, але павінны паказаць сялянину тую вялікую карысьць, якую яму дае сваё гасударства. З сказанага простым зразумелым словам аб беларускім гасударстве народ зраўмае, што толькі беларускае гасударства дасць яму лепшае жыцьцё, што толькі пры ім запраўды

дастане ён зямлю, што толькі тады ўсё багацьце нашага краю будзе аддавацца для беларускага народу, калі гэты народ сам будзе гаспадаром на сваёй зямлі. Яшчэ можа балей, чымся арганізацыя сялянскіх мас, патрэбна беларускае войска. У гэты час калі ўсе гавораць аб праўдзе і справядлівасьці і разам з гэтым кожны, хто толькі можа, топча гэтую праўду і справядлівасьць, беларускаму народу патрэбна сіла, каторая абароніць яго законнае права на вольнае і незалежнае жыцьцё. Беларускі народ, над каторым гэталікі здэкаваліся, над каторым сотні гадоў панавала і цяпер пануе фізычная сіла, можа быць пэўным сваёй вольнай незалежнай Беларусі, калі ўбачыць сваю фізычную аружную сілу. У войску-ж зьбіраюцца ў кучу ўсе маладыя энэргічныя сілы, каторыя, будучы разам, найлягчэй паддаюцца нацыянальнай агітацыі. Варта спомніць, што беларускі рух у 1917 г. Найбалеі пашырыўся, як за яго ўзялося беларускае войска.

Дык Рада Беларускай Народнай Рэспублікі, пачаўшы арганізаваць сваё войска, стала на прамільную дарогу. Людзі, каторым Рада Рэспублікі даручыла арганізаваць нацыянальную беларускую армію, ужо пачалі сваю работу і, як нам наказваюць, ужо набралі

ПЕРАД МІРАМ.

КЕЛЬН. 14.XI. Пачалі гатавацца да перагавораў аб міры.

БЭРЛІН. 15.XI. „Vorwärts“ друкуе ліст князя Ліхновскага да англіцкага народу. Ён просіць кіраўнікоў англіцкага народу ўжыць свой уплыў на грамадзянства, каб былі палегчаны варункі замірэння Толькі гэтакім парадкам магчыма перабудаваць Нямеччыну ў новае спакойнае дэмакратычнае гасударства.

БЭРЛІН. 17.XI. Урадовая „Deut. Alg. Zeit.“ наказвае гэткае палегчэнне варункаў замірэння: лічба выдаваных кулямётаў змяняецца на 5 000, лічба самалётаў—на 300, займацца непрыяцельмі часьці Нямеччыны на левым беразе Рэйна астаюцца пад упраўленьнем Нямеччыны, лічба выдаваных аўтамабіляў змяняецца на 5 тысяч.

ЛЮГАНО. „Corriere della Sera“ наказвае з Парыжа: „саюзнікі адмаўляюцца ад павароту Нямеччынай коштаў вайны.

ПАРЫЖ. Францускія і амэрыканскія войскі занялі форты Мэца.

да 9-х тысяч чалавек. Усе беларусы павінны падзяраць гэтую работу. Трэба таксама глядзець, каб адпаведальныя кіраўнікі арміі былі людзі пэўныя з нацыянальнага боку і, наагул, па магчымасьці ўсе афіцэры і унтар-афіцэры павінны быць шчыра сьведомыя беларусы. У арміі ня толькі павінна быць дысцыпліна і навучаньне ваеннае, але і нацыянальнае, гадваньне як гэта ёсьць ува ўсіх іншых арміях. На нацыянальнае ўсьведомленьне арміі мы павінны звярнуць асаблівую ўвагу.

Гэтакім парадкам цяпер у беларусаў павінны быць усе сілы скіраваны на арганізацыю народных мас і войска.

Агульнае сабраньне Беларускае Соцыялістычнае Грамады.

15 лістапада ўвечары адбылося агульнае сабраньне Віленскай арганізацыі Беларускай соцыялістычнай Грамады. Найважнейшымі пунктамі ў парадку дня былі: аб краёвай уладзе ў Беларусі і адносіны да мясцовых арганізацый левых соцыялістычных партый.

У справе краёвай улады ў Беларусі аднагалосна прынята гэткае рэзалюцыя: „Краёвай уладаю можа быць толькі орган утвораны з прадстаўнікоў усяго народу Беларусі. Гэтакім органам ёсьць Рада Беларускае Народнае Рэспублікі, выбраная Усебеларускім Зьездам, каторая дагэтуль стаіць у абароне інтарэсаў Беларусі і раз-

вівае выстаўленьне Зьездам задачы Беларускай дзяржаўнасьці. Апрача гэтага, папоўненая прадстаўнікамі ўсіх арганізацый краю, Рада найляпей адбівае ўсе кірункі думкі ў Беларусі.

Разам з гэтым Рада Рэспублікі ёсьць адзіны орган здольны абараніць край ад анархіі і давесці яго да Устаноўчага Сэйму, на каторым і выліецца свабодная воля працоўнага народу.

Віленская група Беларускай Соцыялістычнай Грамады лічыць, што ўсякая вадка ў арганізацыі ўлады дзеліць сілы і згубна акажацца на асвабоджэньні змучанага даўгімі цяргеньямі беларускага народу.

Часова згаджаючыся, дзеля добра народу, ісьці на супольную работу з буржуазіяй і клерыкалам, мы клічам усе арганізацыі грамады — дзейнай работай на мясцох і прадстаўніцтвам у Радзе Рэспублікі яшчэ балей павялічыць шмат прадстаўленьня ў ёй соцыялістычныя элементы.

Жаданьне Менскага Губэрскага Земства захапіць Краёвую ўладу Беларусі ёсьць спробай узурпацыі і выклікае агульнае абурэньне“.

Справа адносіна да левых соцыялістычных партый вызвала гарачыя спрэчкі. Некаторыя аратары казалі, што левыя соцыялістычныя партыі з кожных днём робяцца больш левымі, што яны мераць соцыялізм міліметрамі і г. п. Прынята рэзолюцыя супольнай працы, з соцыялістычнымі пар-

тыямі, як з правымі, так і з левымі. Дзеля гэтага некаторыя сябры Грамады вышлі вышлі з партыі.

Адозва Менскага Камітэту Беларускай партыі Соцыялістаў - Рэволюцыянераў.

Час прабіў!

Далей чакаць нельга!

Працоўныя Беларусы! аб сваёй будучыне Вы павінны дбаць самі.

Гатуйцеся пад штандарам Беларускай партыі Соцыялістаў - Рэволюцыянераў.

Памятайце, што пэкуль у Радзе Першага Усебеларускага Зьезду (Рады Беларускай Н. Р.) ёсьць прадстаўнікі Вашы „Беларускія Соцыялісты-Рэволюцыянеры“ Вашы інтарэсы будуць абаронены.

Цяперашні момэнт вельмі сур'ёзны. Нашы сілы невялікі. Мы Вас клічам: арганізуйце свае сялянскія і работніцкія вясковыя, мястэчковыя і павятовыя Беларускай Рады; пасылайце сваіх прадстаўнікоў у Менск.

Памятайце, што настаў час, калі працоўны сялянскі народ, арганізаваны ў беларускія Рады павінен узяць усю ўладу ў свае рукі. Толькі такая народная ўлада зможа даць Вам тое, што Вы выкамі жадалі: зямлі, волі і шчасьлівай долі!

Не паддавайцеся на кліч паноў ды капіталістаў і не падымайце вайны з большэвікам!

Мы верым, што яны на нас ня пойдучы вайной, як мы верым, што чужыны не пасьмеюць парушыць правоў беларускага народу на яго нацыянальнае семаазначэньне. Толькі трэба сказаць ім, што мы беларусы маем досіць свае сілы, каб справіцца з сваёй буржуазіяй.

Мы дабіваемся, каб усе жылі ў згодзе. Мы дабіваемся фэдэрацыі усіх народаў, усяго сьвету, як вольныя з вольнымі, як роўныя з роўнымі.

Няхай жыве соцыялістычная рэволюцыя!

Няхай жыве незалежная Беларусь!

Няхай жыве сусьветная фэдэрацыя!

Менскі Камітэт Беларускай Партыі Соцыялістаў-Рэволюцыянераў.

Авантура ці спроба узурпацыі.

Ад якогась часу Менская земства, ня маючы на гэта ніякага права, дабіваецца сабе краёвай улады ў Беларусі. Менскае земства дабіваецца ўлады апіраецца на тым, што быццам яно балей соцыялістычна за Радз Беларускай Народнай Рэспублікі. Ня кажучы ўжо аб тым, што гэтакі довад ня выдэргавае ніякае крытыкі, запраўды ёсьць зусім іначай. У Радзе Рэспублікі соцыялістычная большасьць, старшыня Рады с.-дэмакрат, прэм'ер міністэр с.-дэмакрат і габінэт міністраў будзе ўтвораны соцыялістычны.

Надовічы было сабраньне Менскай губ. земскай управы, на каторым былі рускія большэвікі і беларускія левыя соцыялісты-рэволюцыянеры. На гэтым сабраньні Беларускай соцыялісты-рэволюцыянеры і рускія большэвікі запротэставалі проці становішча земства і пакінулі сабраньня, пры гэтым беларускія соц. р. прачыталі дэкларацыю з протэстам проці іх палітычнай пазіцыі. Бел. соцыялісты-рэволюцыянеры маюць сваіх прадстаўнікоў у Радзе Беларускай Народнай Рэспублікі. Гэтакім парадкам Менскае земства ня толькі ня мае ніякага права ўзяць краёвую ўладу ў свае рукі ды яго не прызнаюць і ня хочуць з ім прапавяць ні мерныя ні левыя краёвыя соцыялісты, ні нават большэвікі. І зьяўляецца пытаньне, што такое дамаганьне Менскага земства, ці гэта спроба узурпацыі краёвай улады ці проста звычайная авантура, якіх бывае шмат.

СТАТУТ

Партыі Беларускіх Фэдэралістаў.

Палітычная плятформа.

1. Партыя Беларускіх Фэдэралістаў думае, што за ўвесь час свайго быцьця беларускі народ найбальей азначана і зусім законна выказаў сваю волю на 1-м Усебеларускім Конгрэсе 18—30 сьнежня 1917 г., у Менску.

(Разатнаты большэвікамі за антыбольшэвіцкі кірунак вальнай большасьці Конгрэса. 1167 дэлегатаў з правам паста-

1. Сэрбаў.

Аб беларускай народнай песьні.

(Гл. „Гоман“ № 90).

Большая Прачыста
Жыта засявае.
Меншая Прачыста
Жыта адсявае.
Сьвятое Зьдвіжэньне
Снапкі сабірае,
Снапкі сабірае
Да з поля шчышчае.
Ой, сьвяты Пакроў
Зямлю пакрыў
Жоўтым лістком,
Велым сьняжком.
Ой, сьвяты Зьмітрок,
Ох, вельма хіцер!
Ён і піва вара
І сыноў жэне;
Усё сыноў жэне,
І дачок аддае.
Ой, Кузьма-Дзем'ян
Піва расьпівае,
Гасьцей засылае.
Сьвяты Міхайла —
Той сьвяток асенні,
Ён і з іх пасьледні.
Сьвятыя Варвары

Ночы ўварвалі.
Сьвятое Ражство
Радасьць прынясло,
Прынясла радасьць—
Сьвяты вечар!
Сьвятое Васілье
Разьвесяліла.
Сьвятое Кшчэньне
Ваду заксціла,
Ваду заксціла,
На сьвет пусціла.
Сьвятыя Грамніцы
Сьвечы сукаюць,
Сьвечы сукаюць,
Усё іх пасьвячаюць!
— Гаспадарочак,
Наш сакалочак!
Ці упадабаў ты
Нашу песьню,
Валачобную
Вялікодную?
Калі упадабаў,
То дары скарэй.
Ой, дары скарэй,
Не дзяржы гасьцей
Ой, мы-ж госьцікі
Да ня частыя.
Ой, мы-ж часьпенька
Вам не дагучаем.
Ой, мы-ж і многа
Ды не вымагаем.
Мы ўсяго ў садочку —
Да раз-на-разочку!
Гаспадарочак,

Наш сакалочак!
Бяры барылку
Ідзі па гарэлку.
Гаспадынечка —
Журавіначка!
Сваё дзельца знай
Проціпечнае:
Скавародку ў печ,
Па яечкі ў клець!
Пачастуй гасьцей,
Адпраўляй скарэй.
Ой, мы госьцікі
К вам ня частыя.
Мы-ж гэту ночку
Валачліся,
Памачыліся.
Перайшлі сьляцо —
Падарылі яйцо.
Перайшлі другое,
Ды згубілі й тое!
Гаспадарочак,
Наш сакалочак!
Ой, схадзі ты ў клетку,
Паглядзі ў засечку,
Набяры пшаніцы
Ды ўсякай пшаніцы
Поўнае лукошка,
Наверх сала крошку.
Наша торба чорна,
Няхай будзе поўна.
Механошы наш
Ня згібаецца,
Ня хістаецца,
Не карачыцца.

наўляючага голасу і 705—з дарадчым голасам).

2. Прымаючы падавагу паставы 1-га Усебеларускага Конгрэса, што выказаўся за федэрацыю, а таксама эканамічнае і міжнароднае палажэнне Беларусі, аступленай судзіямі, Партыя Беларuskіх федэралістаў думае, што з пераходам Еўропы на супакойнае палажэнне і з устаноўай нормальных палітычных і эканамічных адносін між народамі, — Беларусь павінна будзе федэрыраваць з суседзямі.

3. Партыя Беларuskіх Федэралістаў мае задачу падатаваць найбалеі карысную для Беларусі федэрацыю.

Пытанні: зямельнае, работніцкае, прамысловае, народнае асветы і ваеннае — ня былі даволі апрацаваны Конгрэсам і азначаных рэзалюцый аб гэтых пытаннях ня было пакінена. Дык ня маючы магчымасці ведаць, у якія формы жаданым было б беларускаму народу выліць развязанне гэтых пытанняў, Партыя Беларuskіх Федэралістаў, пакідаючы Беларускаму устаноўчому сэйму апрацаваць асноўныя законы аб гэтых пытаннях, — будзе дамагацца:

1. Асвабоджэння Беларусі, дарагой конфіскацыі ў вялікіх земляўласнікаў, каторыя ёсць элементамі чужымі краю і вядучымі ў краі дэнацыяналізацыйную палітыку.

2. Утварэння з конфіскаваных і габінацкіх земляў Беларускага нацыянальнага зямельнага фонду.

3. Правядзення ў жыццё заваяванняў работніцкае клясы, 8-х гадзінны рабочы дзень, мінімальнае плаце, профэсійна-нальная гасударсцьвенная штрахоўка, згодлівыя камэры і інш.

4. Падняцця на патрэбную вышню промыслу і пераход яго памалу ў рукі беларускага народу.

5. Дармавой школы на ўсіх ступенях і абавязкавай пачаткавай школы, з навучаннем у роднай мове.

6. Арганізацыя нацыянальнай беларускай арміі дзеля абароны нацыянальных патрэб і дзеля падзяржання ўнутранага парадку.

Варункі прыняцця ў партыю.

1. Бязумоўнае прыняцце ўсіх пунктаў праграмы партыі, аб чым бярэцца распыска на асобным анкетным лісьце.

2. Бязумоўнае падданне партыйнай дысцыпліне, парушэнне каторай караецца сяброўскім судом, каторы выдзяляецца адначасна з Цэнтральным Камітэтам партыі.

3. Сяброўская складанка за адзін год — 24 руб. наперад.

Увага: 1, сяброўская складанка выплачваецца ў касу партыі па чэцьверцам году — наперад; 2, асобы, каторыя не дадуць сяброўскай складанкі, лічацца выбытымі з партыі;

Правы сябраў партыі.

1. Прыватнае жыццё сябраў партыі — свабодна.

2. Кожны сябра партыі можа быць, з ведама камітэту партыі, у партыях іншых дзяржаў, калі, ведама, гэныя партыі не скіраваны проціў інтарэсаў беларускага народу, наагул, і партыі Беларuskіх федэралістаў, у асобнасці.

3. Кожнаму сябру партыі пазваляецца прыдзержывацца адной з гэтых орыентацый: беларускай, макоўскай, нямецкай, украінскай, літоўскай і ліфляндска-курляндскай.

Увага: беларуская орыентацыя прымаецца ў тым значэнні, што Беларусь сама можа быць цэнтрам злучаючым суседнія нацыянальнасці на аснове федэрацыі.

4. Кожны сябра партыі мае права арганізаваць лекцыі, концерты, спектаклі і г. п. з адданнем на карысць партыі 25% чыстага збору.

Адносіны првінцыяльных камітэтаў да цэнтральнага камітэту.

1. Падчыненне з правам дарадчага голасу.

2. 25% прыходу првінцыяльнай касы — перадаецца ў касу Цэнтральнага Камітэту.

3. Канечнае выпісаванне партыйнае літэратуры, выдаванай Цэнтральным Камітэтам.

4. Прыгатаванне на мясцох варункаў, каб можна было паслаць з цэнтру лектараў, тэатр і г. п.

Палажэнне Партыі Беларuskіх Федэралістаў да 1 сьнежня 1918 г.

(Каб ведалі навапрыятныя ў партыю сябры).

1. Партыя Беларuskіх Федэралістаў ёсць партыя цэнтру ў Рэспубліцы і мае там, паміж іншых, гэтых прадстаўнікоў, вядомых з працы на 1-м Усебеларускім Конгрэсе, у беларускай міравай дэлегацыі, у

Здарэнні у Нямеччыне.

БЭРЛІН. Выўшая ўрадовая газета „Nord. Deut. Alg. Zeit.“, што выходзіла 10 і 11 лістапада пад назовам „International“ аддадзена цяперашнім урадам яе старым выдаўцом, каторыя выдаюць яе пад назовам „Deut. Alg. Zeit.“.

Выўшая прыдворная газета „Berliner Lokal Einseiger“, што выходзіла два дні пад назовам „Чырвоны Штандар“ аддадзена свайму старому выдаўцу, Шэрл, каторы кажа, што газета зусім захавала сваю волю палітычнага пагляду.

БЭРЛІН. Так званая партыя Спартага, што стаіць лявей за незалежных соцыялістаў мае за сваіх кіраўнікоў Карала Лібкнехта і Розу Люксембург.

ГАННОВЭР. Тут растрэляны 20 учаснікаў разбойніцкай банды, што абстрэлівала вагзал і задзяржала на некалькі гадзін рух на чыгунцы.

БЭРЛІН. 15.XI. Пачынаючы з 1 сьнежня ўва ўсіх тутэйшых мястowych прадпрыемствах уведзіцца 8-х гадзінны рабочы дзень.

БАЗЭЛЬ. 14.XI. Фэльдмаршалак Гіндэнбург з глаўнай кватэрай перасяліліся сюды.

БЭРЛІН. 14.XI. Як цяпер выясьняецца рэвалюцыя ў Нямеччыне пачалося ў нямецкім флоце, як стала вядома, што адміральны штаб маніцца вывесці флот у адкрытае мора і зьнішчыць яго ў бітве з шмат вялікімі сіламі англічан і амэрыканцаў і гэткам парадкам усьцерагчыся ганьбы адданьня ваеннага флоту саюзнікам, як гэтага дамагаюцца варункі замірэньня. Прціў гэтага дзікога жаданьня ахвяраваць 80 тысяч людзей і пачалося паўстаньне матросаў, каторыя сканчылася рэвалюцыяй у Нямеччыне.

АМСТЭРДАМ. Імператар і яго сын будуць жыць у розных мясцох, каб ня даць магчымасці утварыць нямецкі контрэвалюцыйны лагер.

БЭРЛІН (В.Т.Б.). 5.XI. Прускі ўрад апублікаваў дэкрэт, па катораму прускі парламент распушчаецца, а пруская палата паноў ніштожыцца. Грамадзянства заяўляе, што Рэйхстаг трэба лічыць распушчаным.

БЭРЛІН. 16.XI. В. рэйхсканцлер, Макс Бадэнскі, публікуе даўгую заяву, у каторай, між іншым, кажаць: „маю палітыку парухала дамаганьне ваенных аўтарытэтаў заразжа запрапанавань мір. Паводлуг іх перакананьне палажэння на фронце патрабуе гэтага катэгорычна. Як я, ўступаючы катэгорычнаму дамаганьню глаўнай каманды, зрабіў гэткае прадлажэнне міра, дык мне заявілі, што, на жаль, ваенныя аўтарытэты паглядзелі вельмі пэсымістычна і што патрэбы ў гэтым ня было“.

АМСТЭРДАМ. 15.XI. Камэндант нямецкага войска ў Усходняй Афрыцы, Летов Форбэк, адмовіўся здацца.

БЭРЛІН. 15.XI. Восем б. нямецкіх параходаў, конфіскаваныя ў свой час амэрыканцамі, цяпер з еміннымі прыпасамі ідуць з Ню-Ёрка ў Нямеччыну.

БЭРЛІН. 15.XI. Кіраўнікі нацыянальна-лібэральнай і прогрэсывнай партыі выказаліся за блёк пры выбарах у нацыянальнае сабраньне.

Сьцяг выдатных людзей зьвярнуўся з адозвай да новай Нямеччыны, каб закласці вялікую дэмакратычную партыю, абымаючую ўсе прогрэсывныя элементы.

Народным Сэкрэтарыяце і ў Радзе Рэспублікі: І. Варонка, А. Цьвікевіч, К. Езавітаў, П. Крэчэўскі, В. Захарка, А. Аўсяншнік.

2. Цэнтральны Камітэт Партыі Беларuskіх Федэралістаў у сталіцы Беларусі — Менску.



У Вільні і вакол іцах.

× Рэквізыцыі ваеннымі ў межах мястовага павету Вільні згодна з пастановай Салдацкай Рады ня могуць быць. У прыпадку спробы рабіць рэквізыцыю ў Вільні

Хоць і цяжка нясьці,
Да ня будзе клясьці.
Таму механошу
Дай торбу жыта,
Пачынальнічку —
Чырвонага злата.
Чырвоныя злоты —
То яму на боты!
Гаспадарочак,
Наш сакалочак!
Загадай-ка ты
Сваім служачкам:
Выкаціце вы
Дарагія кочы,
Залажце вы
Коні варанья,
Адвезце дамоў
Госьці дарагія,
Валачобныя, —
Людзі добрыя! ¹⁾

Прыпеўка: Хрыстос васкрэс! на ўвесць сьвет.

Сёміцкія песні. Сёмік—сьвята красак і вясельля. На русальнай нядзелі дзяўчаты віюць вянкi, а на Тройцу разьвіваюць іх. Дзяўчаты з дзяцюкамі ладзяць ігрышчы, водзяць карагод, варожаць і калышудца на гальлі дрэў.

Сёміцкія песні праніклены далікатнасьцяй і глыбінёй учуцьця. Самы тон іх мяккі, лашчучы, захопляваючы:

¹⁾ М. Смолевічы, Бабруйскага павету.

Чаму, Палічак,
Да ня жанішся?
— Ох і як-жа мне
Да жаніцца —
Ой, ў майго бацькі
У хаце непарадкі!
— Ой, у чыстым полі
Там табун коні.
Ой, між тых коні
Варон жарэбчык.
Ой, ніхто-ж яго
Да не спаймае;
Ох, не спаймае,
Не асядлае.
Ох, адазваўся
Добры малойчык;
Малод малойчык,
Красны Палічак.
Асядлаў каня
Вараненькага.
Асядлаўшы каня,
Ен паяжджае.
Ой, едзе поле
Едзе другое.
На трэцяца поле
Ен узьяжджае
Ой, на тым полі
Да явор стаіць.
На тым явары
Да арол сядзіць.
Ох, ён-жа яго
Да алажыўся ўбіць.
Ох арол пціца
Дужа просіцца

— Добры малойчык,
Красны палічак!
Ой, ня бі-ж мяне,
Не страляй мяне —
Я табе буду
Усягды ў адмозе.
Будзеш ты, молад,
Да жаніцца.
Ой, будзеш ты браць
Дзеўку за вадой.
Ой, будзеш сабе
Перавоз строіць,
Штоб праехаць
К сваей дзяўчыне.
Я табе буду
На перавозе.
Я свае коні
Лёгка ўплын пушчу,
А твае харты
Да перасьвішчу,
Цябе, малойца,
Сам перавяжу.
Пасаджу цябе
Да на шычку,
Маладу жану
На сярэдзінку;
Тваю дружыну
На крыльліка,
Свапак-цяпашак
Да на хвосцічак! ²⁾

²⁾ Вёска Хаўхаліцы.

(Далей будзе).

просяць жыхараў зьварнуцца за помачай да ваенных.

× „Бунд“ чакае загаду з Менску. Арганізацыя часовай Рэволюцыйнай Рады Літвы, у каторай ужо было ўстаноўлена лічба месцаў ад кожнай соцыялістычнай партыі і назначаны прадстаўнікі партый, адкладаецца, бо некаторыя партыі соцыялістычнага блёку неўспадзеўкі закіраваліся на лева, ды апрача гэтага з жыдоўскай соцыялістычнай партыі „Бунд“ заявілі, што яны чакаюць загаду з Менску.

× Цыммерле вярнуўся. Нямецкі камісар для Літвы вярнуўся з Берліна ў Вільню.

× У конным лазарэце Буйвідашках што дзень прадаюцца цывільным жыхарам коні, пачынаючы з 8 гадзіны нараніцы.

× Уначы з 12 на 13 нямецкі сапёр, Пранцішак Шмідт, у Жыдоўскім завулку забіў двое людзей, раніў трох, зрабіў некалькі рабункаў. Гэтыя дзеянні вельмі напалохалі жыхараў. На ваенным судзе выясьнілася, што Шмідт увайну двойчы засыпаны мінамі, хварэе на нерўныя прыпадкі і зрабіў праступак, будучы п'яным. Дзеля гэтага ваенны суд не засудзіў Шмідта на кару сьмерці, а толькі на 6 гадоў катаргі. На засяданьні суду было шмат жыхараў места.

З усяго Краю.

Соцыялісты ў Радзе Рэспублікі.

Соцыялістычныя фракцыі Рады Беларускай Народнай Рэспублікі узлілі верх. Мерныя фракцыі скарыліся прад гэтай большасьцяй Рады, складзенай з Рады 1-га Усебеларускага зьезду. Магчыма, што некаторыя консерватыўныя партыі, нягледзячы з палітыкай соцыялістаў, пакінуць Радзю. Добра было-б, каб вонка Рады не аставалася ніводнае соцыялістычнае партыі і каб усе яны йшлі адзіным фронтам разам з беларускімі соцыялістамі, каторыя вольна ўжо колькі гадоў нясуць адны на сваіх плячах цяжкі крыж барацьбы за правы працоўнага беларускага народу і за самаазначэньне Беларусі.

Беларуская армія.

Мы дасталі весткі, што ў Менску ёсьць адносна з нядаўнага часу ваенная арганізацыя ўсяго Беларускага Краю, каторая самахоць прызнала Радзю Беларускай Народнай Рэспублікі як краёвую ўладу, унаўнамочаную 1-м Усебеларускім Зьездам дзесьці да Беларускага Устапоўчага Сэйму. Ваенная арганізацыя працуе энэргічна дзеля ўтварэньня збройнай сілы ў краю для паддзяржаньня ў ім парадку. Праца йдзе ўдачна. Прыбывае шмат самахватаў афіцэраў і салдатаў.

Саюз Беларусі, Літвы і Балтыкі.

Амерыканскі пасол у Капэнгагене заявіў дэлегацыі Рады Беларускай Народнай Рэспублікі, што на яго пагляд жаданым было-б утварэньне фэдэратыўнага гасударства з Беларусі, Літвы і Балтыкі з сэймамі ў Менску, Коўне і Рызе і цэнтральным урадам у Вільні.

Літоўская армія.

З літоўскіх крыніц пазнаваюць, што амерыканскія літвіны будуць вылучаны з амерыканскай арміі і перасланы ў наш край праз Лібаву. Гэтая вестка паказвае сур'ёзнае жаданьне літвіноў забаспэчыць сябе дзеля ўсякага прыпадку збройнай сілай.

Арганізацыя міліцыі ў Балтыцы.

Нямецкая глаўная каманда ў Балтыцы запрашае ўсіх мужчын ад 18 да 60 гадаў запісвацца ў урадах для арганізацыі збройнай сілы на прыпадкі выхаду нямецкага войска. Міліцыя будзе падзелена на атрады па нацыянальнасьцям.

Аб окупацыі

Згодна з дапаўняючымі варункамі аб замірваньні саюзнікі адмовіліся ад дамагаьня зараз-жа вывесьці нямецкае войска з краю.

Няжа балей рэквізыцыі.

Пачынаючы з 15 лістапада нічога балей не рэквізуецца. Усе ўрады павінны адгэтуль купляць патрэбную еміну дарогай вольнага гандлю.

На што?

Ёсьць весткі, што ў некаторых мясцох паны скупляваюць збожжа і заховаюць яго ў зямлю. Быў прыпадак, што адзін купіў збожжа у нямецкага лейтэнанта. Збожжа гэтае раней было рэквізавана ў сялян. Цікаўна, на што польскім паном хаваць збожжа ці дзеля сякуляцыі, ці мо дзеля таго, каб за збожжа купляць галасы да Польшчы галодных беларускіх сялян?

Салдацкая рада Літвы.

17 лістапада была арганізавана Салдацкая Рада Літвы, у каторай ёсьць прадстаўнікі ўсіх камэдантур і трох ваенных вобшчэ: Віленскага, Ковенскага і Беластоцка-Горадненскага. Гэтая вялікая Салдацкая Рада ёсьць загадчыкам ува ўсіх справах дэмабілізацыі і ўжываньня войска, калі гэта патрэбна.

„Скрытая інтэрв'янцыя“.

«Humanite» піша: „артыкул замірваньня аб заходняй Расеі падазрыцельны. Ён выглядае, як скрытая інтэрв'янцыя саюзнікаў, проціў чаго належыць з усёй энэргіяй пратэставаць“. «Populeug» прадказвае опозыцыю работніцкай класы ў сяюзьніцкіх краях проціў далейшых ваенных прадпрыемстваў саюзнікаў.

Становішча немцаў.

Тутэйшы нямецкі саюз заяўляе, што адзіным спасеньнем тутэйшых жыхараў ёсьць незалежнасьць краю на шырокай дэмакратычнай аснове. Канчальная ўстанова дзяржаўнай формы і азначэньне адносін да судзіяў павінна быць зроблена канстытуцыйным устаноўчым нацыянальным сэймам, каторы выйдзе з прапорцыянальных, патайных, роўных і простых выбараў. Важнейшай задачай ёсьць зараз-жа арганізаваць энэргічную паліцыю, каб паддзяржаць парадок.

З Тарыбы.

У адозьве Тарыба заклікае жыхараў мест пачаць арганізацыю самаўпраўленьня. Віні трэба выбраць галэву. Намэчаюць кандыдатаў.

Тарыба прыняла гэткую рэзалюцыю: «Дзяржаўная Рада спадзяецца, што новы ўрад будзе працаваць з учасьнем усіх сіл краю над адбудовай дзяржавы на дэмакратычнай аснове“.

Становішча жыдоў.

Віленская жыдоўская газета „Lezte Najs“ дамагаецца арганізацыі жыдоўскай нацыянальнай рады для Літвы, у каторай былі-б прадстаўлены апрача соцыялістычных і жыдоўскіх буржуазных груп, каторыя ёсьць у жыдоўскім грамадзянстве нашага краю вялікай сілай.

З літоўскіх газет.

«Lietuvos Aidas», орган Тарыбы, займаецца большэвіцкай небаспэчнасьцяй. Для Літвы небаспэчнасьць большэвіцтва двайкая: ад расейскага і ад літоўскага большэвіцтва. Літоўскіх большэвікоў няма чаго баяцца — гэта жменьа ідэалёгаў фантастаў, каторыя ніколі не пацягнуць за сабой літоўскую сялянскую масу. Маскоўскае большэвіцтва — гэта чужаземны і непрыяцель, проціў каторага трэба ваюваць з аружжам у руках.

Палякі і літвіны.

З прычыны апошніх стацей „Дзённіка Віленскага“, дэаунг каторых няма Літвы без Польшчы, няма Польшчы без Літвы, з нямецкіх колаў пішуць: „між літвінамі і палякамі стаіць цяпер нямецкая армія. А як яе балей ня будзе, дык цяперашняе палажэньне зьменіцца. Палітычны баромэтр у Літве паказвае буру“.

БЕЛАСТОК. Рэгулярнае польскае войска звычайку заняло места, каб весці перагаворы з тутэйшай Салдацкай Радай і з цывільным урадам. Пасьля таго, як гэтыя перагаворы з прычыны бязмерных польскіх прэтэнзій не дайшлі да рэзультату, польская міліцыя была абязброена, а польскія рэгулярныя войскі чыгункай паехалі назад у кірунку Варшавы.

МЕНСК. З прычыны большэвіцкіх пакушэньняў на чыгункі нямецкай глаўнай каманда абліцае нагароды да 1.000 марак за раскрыцьце гэтых пакушэньняў, або паказаньня вінаватых асоб.

БАРЫСАУ. Тут ёсьць 6 большэвіцкіх пасол у Варшаву, Гоффа з усім пасольствам. Ён жыць у поездзе і пры ім нямецкая варта.

СУВАЛКІ. Тутэйшая Салдацкая Рада апублікавала адозву, у каторай паказвае на польскую небаспэчнасьць, асабліва сур'ёзную для гэтага места.

Офіцыяльны аддзел.

Апавяшчэньне.

Смутныя непарадкі апошніх дзён вызываюць гэткае

Апавяшчэньне:

Вышэйшая ўлада ў павеце выпайняецца Салдацкай Радай у Нова-Сьвянцянках. Паводку яе даручэньня і з яе адумсловае згоды ўся старая ўлада працуе як і раней.

Салдацкая Рада здушыць усе непарадкі, і гвалты, калі трэба будзе, дык сілай аружжа. Вінавайцы будучы сьрога пакараны. Калі асобныя людзі ня могуць адказаваць, дык іх воласьці павінны спадзявацца цяжкіх контрыбуцыяў.

Усіх прыяцеляў парадку просяць заховаваць спакой. Хто зробіць праступак проціў новага парадку асабліва, хто гвалтам адбірае жывёлу, емінныя рэчы і г. п., той грашыць проціў грамадзянства. Збожжа, што ёсьць у сьвірнях павету, назначана на яду местам павету і не павінна быць дзеля гэтага знішчана.

Яшчэ не настаў час, каб прывесці зусім добрыя рэзультаты новага парадку, аднак жаданьне Салдацкай Рады справядліва адносіцца да кожнага і ўсцерагчыся несправядлівасьці, колькі магчыма.

Цяпер задача перш-на-перш стаіць разам проціў абурэньня і бунту проціў новага ладу.
Нова-Сьвянцянны 14 лістапада 1918 г.

З Польшчы.

КРАКОУ. Палякі зьварнуліся з просьбай у Варшаву аб ваенным занятку ўсходняй Галіччынны.

ГААГА. 14 XI. Весці аб жыдоўскіх пагромах у Польшчы зрабілі ў Голяндні вялікае абурэньне. Міністэр міжнародных спраў зьварнуўся да ўрадаў саюзнікаў з просьбай зьварнуць увагу на гэтыя здарэньні.

ЛОНДОН (Рэўтэр). Міністэрства міжнародных спраў друкуюць заяву з прычыны польскіх пагромаў жыдоў, што саюзнікі могуць паддзяржаць толькі такія народы, каторыя пакажуць на дзеле, што яны стаіць за парадок і цывілізаваньня варункі жыцьця.

ВЕСТКІ З РАСЕІ.

БЭРЛІН. Большэвіцкі ўрад тэлеграмай бяз дзоту заклікае нямецкіх салдатаў не дапусьціць скліканьня нацыянальнага сабранья, ськінуць цяперашні ўрад і ўтварыць урад Лібкнехта. Маскоўскі ўрад абліцае падмогу збожжам і падвозам з Украіны. „Vorwärts“ піша ў адказ на гэта: „маскоўскія большэвікі лічаць пэўна немцаў неграмацкімі. Гэта-ж мы што дзень чытаем, што маскоўцы самі галадаюць і што яны ня маюць права мяшацца ў украінскія справы. Хоць няхай большэвікі тэлеграфуюць, што ім захацацца, ім ня ўдасца абаламуціць здарова розум нямецкага народу“.

З усяго сьвету.

ЛОНДОН. 13 XI. Флот саюзнікаў сяньня нараніцы прыбыў у Констанцінополь.

КОУНА. Тут утварылася Салдацкая Цэнтральная Рада ўсяго ўсходняга фронту. Гэтай Радзе падчыняюцца ўсе Рады Усходу ў пытаньнях аб дэмабілізацыі і транспарта ў Бацькаўшчыну.

КАЛЯ ВАЙНЫ.

ЛОНДОН (Рэўтэр). 15 XI. Штатс-сэкрэтэр марскіх спраў Моні заявіў, што нямецкія падводныя лодкі вялі такую вялікую работу, што Англія за 9 месяцаў згинула 6. Цяпер трэба заняцца будоўляй новых параходаў так, каб прадуктыўнасьць даходзіла што год да 3 мільёнаў тонн.

Пачтовая скрынка.

Вучыцеля Тулоўскага просім прысьці ў рэдакцыю на магчымасьці 18 лістапада ў 1 гадз. дня.

АБ ВЕСТКІ.

Даю лекцыі

расейскае мовы. Адзінанцадзёгодняя вучыцельская практыка.
Нікодымскі зав. дом 3, кв. 1.